



ન્યૂ જર્સી ડિપાર્ટમેન્ટ ઓફ એજ્યુકેશન

સ્પેશિયલ એજ્યુકેશન ફરિયાદની તપાસ

2023

ઓફિસ ઓફ સ્પેશિયલ એજ્યુકેશન

રાજ્યની ફરિયાદ શું છે?

રાજ્યની ફરિયાદ એ આરોપ લગાવવાની પ્રક્રિયા છે કે રાજ્યના શિક્ષણ વિભાગ સહિત વિકલાંગતા ધરાવતા વિદ્યાર્થીઓને સાર્વજનિક ભંડોળ પૂરું પાડવામાં આવતા શૈક્ષણિક કાર્યક્રમો અને સેવાઓ પ્રદાન કરતી જાહેર અથવા ખાનગી શિક્ષણ એજન્સીએ ફેડરલ અથવા રાજ્યના વિશેષ શિક્ષણના કાયદાનું ઉલ્લંઘન કર્યું છે. રાજ્યની ફરિયાદ, તેના નામ મુજબ રાજ્યના શિક્ષણ વિભાગમાં ફાઇલ કરવામાં આવે છે અને કથિત ઉલ્લંઘન(નો)ની વિભાગ દ્વારા સ્વતંત્ર તપાસની વિનંતી કરે છે.

રાજ્યની ફરિયાદ અને યોગ્ય પ્રક્રિયાની સુનાવણીની વિનંતી વચ્ચે થોડા તફાવતો કયા છે?

કેટલાક મહત્વના તફાવતો નીચે મુજબ છે:

- (1) રાજ્યની ફરિયાદ માટે રાજ્યના શિક્ષણ વિભાગ દ્વારા માતાપિતાના આરોપોની જાતે તપાસ કરવાની જરૂર હોય છે જ્યારે યોગ્ય પ્રક્રિયાની સુનાવણી એ એડમિનિસ્ટ્રેટિવ લો જજ સમક્ષ ઔપચારિક, વિરોધી પ્રક્રિયા હોય છે, જેમાં ઘણીવાર નિષ્ણાત સાક્ષીઓ નિયુક્ત કરવાની જરૂર હોય છે;
- (2) રાજ્યની ફરિયાદ કથિત ઉલ્લંઘનના એક વર્ષની અંદર દાખલ કરવી જરૂરી છે જ્યારે યોગ્ય પ્રક્રિયાની અરજી કથિત ઉલ્લંઘન વિશે માતાપિતાને જે તારીખે જાણ થઈ હોય અથવા જાણ થઈ હોવી જોઈએ તે તારીખના બે વર્ષની અંદર ફાઇલ કરવી જરૂરી છે;
- (3) રાજ્યની ફરિયાદ કોઈપણ વ્યક્તિ દ્વારા દાખલ કરી શકાય છે જ્યારે યોગ્ય પ્રક્રિયાની અરજી ફક્ત માતાપિતા, વાલી, પુખ્ત વયના વિદ્યાર્થી (અથવા, અમુક કિસ્સાઓમાં, સ્થાનિક શિક્ષણ એજન્સી) દ્વારા જ દાખલ કરી શકાય છે;
- (4) રાજ્યની ફરિયાદ વ્યક્તિગત વિદ્યાર્થી અને/અથવા વિદ્યાર્થીઓના જૂથને અસર કરતા પ્રણાલીગત ઉલ્લંઘનો સાથે સંબંધિત હોઈ શકે છે જ્યારે યોગ્ય પ્રક્રિયા અરજી સામાન્ય રીતે વ્યક્તિગત વિદ્યાર્થી સાથે સંબંધિત હોય છે.

આ તફાવતોની ચર્ચા એક અલગ પ્રકાશનમાં કરવામાં આવી છે, જેનું શીર્ષક છે લેખિત રાજ્યની ફરિયાદો અને યોગ્ય સુનાવણીની પ્રક્રિયા માટેની વિનંતીઓની સરખામણી, જે



રાજ્યની ફરિયાદનું નિરાકરણ

02

અહીં ઉપલબ્ધ છે <https://www.nj.gov/education/specialed/policy/disputeresolution/>

રાજ્યની ફરિયાદ કોણ ફાઇલ કરી શકે છે?

કોઈપણ, અન્ય રાજ્યની સંસ્થા અથવા વ્યક્તિ સહિત રાજ્યની ફરિયાદની તપાસની વિનંતી કરી શકે છે.

રાજ્યની ફરિયાદની તપાસ માટેની વિનંતી કેવી રીતે ફાઇલ કરી શકાય છે?



ઇમેઇલ દ્વારા: specialeducationcomplaints@doe.nj.gov



મેલ દ્વારા:
ડિરેક્ટર

ઓફિસ ઓફ સ્પેશિયલ એજ્યુકેશન

ન્યૂ જર્સી ડિપાર્ટમેન્ટ ઓફ એજ્યુકેશન P.O. બોક્સ 500

ટ્રેન્ટન, ન્યૂ જર્સી 08625-0500



ફેક્સ દ્વારા: (609) 984-8422

શું રાજ્યની ફરિયાદ ફાઇલ કરવા માટે કોઈ સમય મર્યાદા છે?

હા. રાજ્યની ફરિયાદ ફાઇલ કરવા માટે સમયમર્યાદાઓ સ્થાપિત કરવામાં આવી છે જેથી મુદ્દાઓ યોગ્ય નિરાકરણ સુધી પહોંચવા માટે બહુ જૂના ન થઈ જાય. ઓફિસ ઓફ સ્પેશિયલ એજ્યુકેશન (OSE)ને ફરિયાદ મળ્યાની તારીખના એક વર્ષથી વધુ સમય પહેલાં



રાજ્યની ફરિયાદનું નિરાકરણ

03

ન થયા હોય એવા ઉલ્લંઘનનો ફરિયાદીએ આરોપ મૂકવો જોઈએ.



રાજ્યની ફરિયાદનું નિરાકરણ

રાજ્યની ફરિયાદમાં કયા મુદ્દાઓ સંબોધિત કરી શકાય છે?

રાજ્યની ફરિયાદ ફેડરલ અથવા રાજ્યના વિશેષ શિક્ષણના કાયદાઓ અથવા નિયમનોના ઉલ્લંઘનનો આરોપ લગાવતા કોઈપણ મુદ્દાઓ સંબોધિત કરી શકે છે. આવા મુદ્દાઓમાં શિક્ષણ એજન્સી દ્વારા વ્યક્તિગત બાળક અથવા બાળકોના જૂથને નિ:શુલ્ક, યોગ્ય જાહેર શિક્ષણ (FAPE) અથવા ઓછામાં ઓછા પ્રતિબંધિત વાતાવરણમાં FAPE પૂરું પાડવામાં, એક અથવા વધુ વિદ્યાર્થીઓને વ્યક્તિગત શિક્ષણ કાર્યક્રમ (IEP) દ્વારા જરૂરી તમામ સેવાઓ પૂરી પાડવામાં, બાળક શોધવાની તેની જવાબદારીઓ પૂરી કરવામાં અથવા યોગ્ય રીતે વિદ્યાર્થી(ઓ)નું મૂલ્યાંકન કરવામાં અથવા પાત્રતા નિર્ધારિત કરવામાં નિષ્ફળતાનો સમાવેશ થાય છે. રાજ્યની ફરિયાદો એ નિર્ધારિત કરી શકે છે કે શિક્ષણ એજન્સીએ જરૂરી પ્રક્રિયાઓનું પાલન કર્યું છે કે કેમ - જેમ કે યોગ્ય સહભાગીઓ સાથે વાર્ષિક IEP મીટીંગ યોજવી – રાજ્યની ફરિયાદો મહત્વપૂર્ણ મુદ્દાઓને પણ સંબોધિત કરે છે જેમાં વિકસાવાયેલ IEP અને/અથવા પસંદ કરેલ પ્રસ્તાવિત પ્લેસમેન્ટ વ્યક્તિગત બાળકની ક્ષમતાઓ અને જરૂરિયાતોના સંબંધમાં IDEA જરૂરિયાતો સાથે સુસંગત હતું કે કેમ. આવા મુદ્દાઓ નક્કી કરતી વખતે ફરિયાદના તપાસકર્તાઓ વિદ્યાર્થીની પ્રગતિનો ડેટા મેળવે છે અને બાળકના શૈક્ષણિક કાર્યક્રમ અથવા સેવાઓ અંગેના IEP ટીમના નિર્ણયો બાળકના વિશિષ્ટ ડેટા સાથે વાજબી રીતે સમર્થિત હતા કે કેમ. 20 U.S.C. §1412(a)(14)(E) અનુસાર, માતાપિતા સ્ટાફની યોગ્યતાઓ વિશે પણ રાજ્યની ફરિયાદ ફાઇલ કરી શકે છે.

શું શિક્ષણ એજન્સી યોગ્ય પ્રક્રિયાની સુનાવણીના નિર્ણયનો અમલ કરવામાં નિષ્ફળ રહી હોવાનો આરોપ લગાવતી રાજ્યની ફરિયાદ ફાઇલ કરી શકાય છે?

હા, શિક્ષણ એજન્સી યોગ્ય પ્રક્રિયાની સુનાવણીના નિર્ણયનો અમલ કરવામાં નિષ્ફળ રહી હોવાનો આરોપ લગાવતી રાજ્યની ફરિયાદનું નિરાકરણ OSE દ્વારા સમાન પ્રક્રિયાઓ હેઠળ થવું જરૂરી છે કે જે રાજ્યની અન્ય ફરિયાદોને લાગુ પડે છે. રાજ્યની ફરિયાદ તે તારીખના એક વર્ષની અંદર દાખલ થવી જરૂરી છે જે તારીખે યોગ્ય પ્રક્રિયાની સુનાવણીના નિર્ણય દ્વારા આદેશ આપવામાં આવેલ કાર્યવાહી થવી જરૂરી હતી. જો એક કરતાં વધુ કાર્યવાહીનો આદેશ આપવામાં આવ્યો હોય, તો પછી એવી દરેક કાર્યવાહી માટે અલગ રાજ્યની ફરિયાદ



રાજ્યની ફરિયાદનું નિરાકરણ

ફાઇલ કરવામાં આવી શકે છે જે થવાનું નિષ્ફળ ગયું હોય, ત્યાં સુધી કે દરેક ફરિયાદ OSE દ્વારા તે તારીખના એક વર્ષની અંદર પ્રાપ્ત થાય કે જે તારીખે આવી દરેક કાર્યવાહી થવી જરૂરી હતી.

રાજ્યની ફરિયાદનું નિરાકરણ કેવી રીતે કરવામાં આવે છે?

1. ઔપચારિક ફરિયાદ ફાઇલ કરવી જરૂરી બને તે પહેલાં સંબંધિત ફરિયાદી અને શિક્ષણ એજન્સી પરસ્પરની ચિંતાઓને સમજવા અને વિકલાંગતા ધરાવતા વિદ્યાર્થીના શ્રેષ્ઠ હિતમાં સમજૂતી કરવા માટે સાથે મળીને કામ કરે તે સૌથી વધુ ઇચ્છનીય છે.
2. જો OSE પાસે ઔપચારિક ફરિયાદ ફાઇલ કરવામાં આવે તો પક્ષકારોને તપાસ શરૂ થાય તે પહેલાં ફરિયાદમાંના મુદ્દાઓનું નિરાકરણ લાવવા માટે દસ દિવસનો સમયગાળાની મંજૂરી આપવામાં આવે છે. આ દસ દિવસના સમયગાળાને વહેલા નિરાકરણ માટેની તક તરીકે સંદર્ભિત કરવામાં આવે છે. બાબબનું નિરાકરણ થઈ ગયો છે તે દર્શાવવા માટે OSEને સહી કરેલ નિરાકરણનું નિવેદન સબમિટ કરવામાં આવે છે. પક્ષકારોને પણ કોઈપણ ખર્ચ વિના મધ્યસ્થી ઉપલબ્ધ છે.
3. તપાસના સમયગાળા દરમિયાન, OSE ઇન્ટરવ્યુ લઈ શકે છે, પક્ષકારો દ્વારા સબમિટ કરેલા દસ્તાવેજોની સમીક્ષા કરી શકે છે, નીતિઓ, પ્રક્રિયાઓ અને વિદ્યાર્થી રેકોર્ડ(ર્સ)ની સમીક્ષા કરી શકે છે અને શિક્ષણ એજન્સી વિશેષ શિક્ષણના કાયદા અથવા નિયમનનું ઉલ્લંઘન કરી રહી છે કે કેમ તે અંગે સ્વતંત્ર નિર્ધારણ સુધી પહોંચવા માટે જરૂરી હોય મુજબ કાર્યક્રમોના નિરીક્ષણ સહિતની સ્થળ પર તપાસ કરી શકે છે. જો રાજ્યના શિક્ષણ વિભાગ સામે રાજ્યની ફરિયાદ દાખલ કરવામાં આવી હોય તો OSE તપાસ હાથ ધરવા અને રિપોર્ટ જારી કરવા માટે બહારના પક્ષકારનો ઉપયોગ કરી શકે છે.
4. જ્યાં સુધી વહેલી નિરાકરણ પ્રક્રિયા દ્વારા ફરિયાદનું નિરાકરણ ન આવે ત્યાં સુધી એક અહેવાલ જારી કરવામાં આવશે, જેમાં રાજ્યની ફરિયાદનો યોગ્ય વિષય હોય તેવા દરેક આરોપ અંગેના તથ્યપૂર્ણ તારણો, નિષ્કર્ષો, અંતિમ નિર્ણય માટેના કારણો અને ઉલ્લંઘનને દૂર કરવા માટે શિક્ષણ એજન્સીએ કોઈપણ સુધારાત્મક કાર્યવાહી કરવી



રાજ્યની ફરિયાદનું નિરાકરણ

જરૂરી હોય (અમલીકરણ અને પૂર્ણ થવાની સમયમર્યાદા સહિત) તેનો સમાવેશ હશે. સુધારાત્મક કાર્યવાહીમાં પૂરક સેવાઓ, નાણાકીય વળતર અથવા વિદ્યાર્થી(ઓ)ની જરૂરિયાતોને અનુરૂપ અન્ય રાહતનો સમાવેશ થઈ શકે છે. સુધારાત્મક કાર્યવાહી યોજનાઓમાં ઉલ્લંઘન ફરી ન થાય તેની ખાતરી કરવા માટેના નિર્દેશોનો સમાવેશ પણ હોઈ શકે છે.



રાજ્યની ફરિયાદનું નિરાકરણ

રાજ્યની ફરિયાદની તપાસની વિનંતીમાં કઈ માહિતીનો સમાવેશ હોવો જરૂરી છે?

રાજ્યની ફરિયાદમાં આનો સમાવેશ હોવો જરૂરી છે:

✓ એવું નિવેદન કે ફેડરલ અથવા રાજ્યના વિશેષ શિક્ષણના કાયદાઓ અથવા નિયમનોનું એક અથવા વધુ વખત ઉલ્લંઘન થયું છે.

✓ દરેક કથિત ઉલ્લંઘન થયું હતું એ સમયગાળો અથવા તારીખો.

નોંધ: તમારે એવા ઉલ્લંઘનનો આરોપ મૂકવો જરૂરી છે જે OSEને ફરિયાદ મળ્યાની તારીખના એક વર્ષથી વધુ સમય પહેલાં ન થયા હોય.

✓ તથ્યો કે જેના પર ફેડરલ અથવા રાજ્યના વિશેષ શિક્ષણના કાયદાઓ અથવા નિયમનોના દરેક કથિત ઉલ્લંઘન આધારિત છે (તમને એવા કોઈપણ દસ્તાવેજોની નકલો પૂરી પાડવા માટે પ્રોત્સાહિત કરવામાં આવે છે જે તમારા આરોપ(પો)ને સમર્થન આપતા હોય). જો તમે દાવો કરી રહ્યાં હોવ કે ડિસ્ટ્રીક્ટ વિદ્યાર્થીના ચોક્કસ IEP નો અમલ કરવામાં નિષ્ફળ ગઈ છે અને તમારી પાસે IEP ની નકલ છે તો કૃપા કરીને સંપૂર્ણ IEP ની નકલ તેમજ તમારા આરોપોને સમર્થન આપતા હોય એવા અન્ય દસ્તાવેજોનો સમાવેશ કરો.

✓ ફરિયાદ ફાઇલ કરી રહેલ વ્યક્તિનું નામ, સરનામું, સહી અને સંપર્ક માહિતી.

✓ જો કોઈ ચોક્કસ બાળક અથવા ચોક્કસ બાળકોના સંદર્ભમાં ઉલ્લંઘનનો આરોપ લગાવવામાં આવે તો તમારે આ પણ પૂરું પાડવું જરૂરી છે:

- ચોક્કસ બાળક અથવા બાળકો અને સ્કૂલ(લો) ના નામ(મો) જ્યાં કથિત ઉલ્લંઘન(નો) થયું હતું;
- ફરિયાદ ફાઇલ કરી રહેલ વ્યક્તિનો ચોક્કસ વિદ્યાર્થી(ઓ) સાથે સંબંધ;
- સમસ્યાને લગતા તથ્યો સહિત, સમસ્યાના પ્રકારનું વર્ણન;
- ફાઇલ કરતી વખતે તમને જાણમાં હોય અને ઉપલબ્ધ હોય એ હદ સુધી તમે સમસ્યાનું નિરાકરણ કેવી રીતે કરવા ઇચ્છો છો તેનું નિવેદન.

✓ બેધર બાળક અથવા યુવકના કિસ્સામાં, બાળકની સંપર્ક માહિતી.

✓ જો બાળકોના જૂથના સંદર્ભમાં ઉલ્લંઘનનો આરોપ લગાવી રહ્યાં હોવ તો તમારે કથિત ઉલ્લંઘનથી અસરગ્રસ્ત વિદ્યાર્થીઓના જૂથ અને કથિત ઉલ્લંઘન(નો) જ્યાં થયું હોય તે સ્કૂલ(લો)નો ઉલ્લેખ કરવો જરૂરી છે. ઉદાહરણ તરીકે, તમે એવો આરોપ લગાવી શકો છો કે શિક્ષણ એજન્સી [સ્કૂલનું નામ] માં 3જા ગ્રેડના વિદ્યાર્થીઓ માટે વર્ગમાં સહાય પૂરી પાડશે નહીં અથવા ચોક્કસ સામાન્ય શિક્ષણ વર્ગખંડમાં ભણતા વિકલાંગતા ધરાવતા વિદ્યાર્થીઓને તેમના IEP દ્વારા જરૂરી વર્ગમાં સહાય મળી રહી નથી.

ફરિયાદ નોંધાવવામાં તમારી મદદ કરવા માટે એક મોડેલ ફોર્મ ડિપાર્ટમેન્ટની વેબસાઇટ પરથી મેળવી શકાય છે. કૃપા કરીને નોંધ લો કે મોડેલ ફોર્મનો ઉપયોગ જરૂરી નથી; જોકે, વિનંતી કરેલ માહિતી પૂરી પાડવાથી તમારી વિનંતીમાં



ઝડપ લાવવામાં મદદ મળી શકે છે.

URL: https://www.nj.gov/education/specialed/policy/disputeresolution/REQUEST_FOR_COMPLAINT_INVESTIGATION.pdf

શું રાજ્યની ફરિયાદની નકલ વિદ્યાર્થી(ઓ)'ના શૈક્ષણિક કાર્યક્રમ માટે જવાબદાર એવી શિક્ષણ એજન્સીને પૂરી પાડવી જરૂરી છે?

હા. જો તમારી ફરિયાદ એક અથવા વધુ નિર્ધારિત વિદ્યાર્થીઓને સંબંધિત હોય, તો તમારે રાજ્યની ફરિયાદની નકલ શિક્ષણ એજન્સીને ફોરવર્ડ કરવી જરૂરી છે કે જેની સામે ફરિયાદ કરવામાં આવે છે, એ જ સમયે કે જ્યારે તમે ન્યૂ જર્સી ડિપાર્ટમેન્ટ ઓફ એજ્યુકેશનમાં ફરિયાદ કરો છો.

રાજ્યની ફરિયાદ પર નિર્ણય લેવામાં કેટલો સમય લાગે છે?

ફેડરલ/રાજ્યના કાયદા અને નિયમનોમાં જરૂરી છે કે OSEને લેખિત, સહી કરેલ ફરિયાદ મળ્યાના 60 કેલેન્ડર દિવસની અંદર ફરિયાદ પર નિર્ણય લેવામાં આવે. OSE ના ડિરેક્ટર માત્ર ત્યારે જ તપાસ પૂર્ણ કરવા માટે સમયમર્યાદા લંબાવી શકે છે કે જો કોઈ ચોક્કસ ફરિયાદના સંદર્ભમાં અસાધારણ સંજોગો અસ્તિત્વમાં હોય અથવા જો ફરિયાદી અને શિક્ષણ એજન્સી વિવાદમાં મધ્યસ્થી કરવા અથવા વિવાદના નિરાકરણના અન્ય માધ્યમોમાં સામેલ થવા માટે સંમત થાય. આ કારણોસર, પક્ષકારોને ફરિયાદમાં ઉઠાવવામાં આવેલા મુદ્દાઓના નિરાકરણ માટે સહકારપૂર્વક કામ કરવા અને/અથવા જરૂરી દસ્તાવેજો તાત્કાલિક સબમિટ કરવાનું કહેવામાં આવે છે.

જો બિનઅનુપાલનના ક્ષેત્રો હોય તો શું થાય છે?

જો શિક્ષણ એજન્સી બિનઅનુપાલનકર્તા હોવાનું જણાય તો OSE દ્વારા જારી કરાયેલ અહેવાલમાં, જો જરૂરી હોય તો તકનીકી સહાય અને ફેડરલ અને રાજ્યના કાયદાઓ અને નિયમનોનું અનુપાલન કરવા માટે વિકસાવવામાં આવેલ સુધારાત્મક કાર્યવાહીમાં યોજનાનો સમાવેશ થશે.

જો રાજ્યની ફરિયાદમાં એવું જણાય કે યોગ્ય સેવાઓ પૂરી પાડવામાં આવી ન હતી અથવા IEP નો સંપૂર્ણપણે અમલ કરવામાં આવ્યો ન હતો અથવા FAPE ઓફર કરવામાં આવ્યું ન હતું તો વ્યક્તિગત વિદ્યાર્થી અથવા વિદ્યાર્થીઓના જૂથ માટે શું ઉપાયો છે?

જો OSEને યોગ્ય સેવાઓ પ્રદાન કરવામાં નિષ્ફળ જણાય તો તેણે આ નિષ્ફળતાને



રાજ્યની ફરિયાદનું નિરાકરણ

ભૂતકાળના ઉલ્લંઘનો જેમ કે વળતર સેવાઓ અથવા નાણાકીય વળતર તેમજ તમામ વિકલાંગતા ધરાવતા વિદ્યાર્થીઓ માટે સેવાઓની યોગ્ય ભાવિ જોગવાઈ દ્વારા આ નિષ્ફળતાને સંબોધવી જરૂરી છે.

જો રાજ્યની ફરિયાદ એ સમાન મુદ્દા પર ફાઇલ કરવામાં આવે છે કે જે યોગ્ય પ્રક્રિયાની સુનાવણીમાં સંબોધવામાં આવી રહ્યો છે તો શું થાય છે?

જો રાજ્યની ફરિયાદ એ સમાન મુદ્દા પર સબમિટ કરવામાં આવે છે કે જે યોગ્ય પ્રક્રિયાની સુનાવણીમાં સંબોધવામાં આવી રહ્યો છે, તો રાજ્યની ફરિયાદને યોગ્ય પ્રક્રિયાની સુનાવણીની સમાપ્તિ સુધી બાજુએ (સ્થગિત રાખવી) રાખવી જરૂરી છે. જો રાજ્યની ફરિયાદમાં ઘણા બધા મુદ્દાઓ હોય અને એક અથવા વધુ મુદ્દાઓ યોગ્ય પ્રક્રિયાની સુનાવણીમાં સામેલ હોય તો રાજ્યની ફરિયાદમાંના મુદ્દાઓ કે જે યોગ્ય પ્રક્રિયાની સુનાવણીમાં સંબોધવામાં આવે છે તેને યોગ્ય પ્રક્રિયાની સુનાવણીની સમાપ્તિ ન થાય ત્યાં સુધી બાજુએ રાખવામાં આવે છે. જોકે, રાજ્યની ફરિયાદમાંનો કોઈપણ મુદ્દો જે યોગ્ય પ્રક્રિયાની સુનાવણીનો ભાગ નથી તેનું હજુ પણ જરૂરી સમયમર્યાદામાં નિરાકરણ લાવવું જરૂરી છે.

જો માતાપિતાએ પહેલાથી જ રાજ્યની ફરિયાદની તપાસની વિનંતી કરી હોય તો શું માતાપિતા હજુ પણ યોગ્ય પ્રક્રિયાની સુનાવણીની વિનંતી કરી શકે છે?

હા. તે તથ્ય કે રાજ્યની ફરિયાદ ફાઇલ કરવામાં આવી છે તે રાજ્યની ફરિયાદમાં ઉઠાવવામાં આવેલા મુદ્દાઓ અંગે યોગ્ય પ્રક્રિયાની વિનંતી કરવાના અધિકારને મર્યાદિત કરતી નથી. જોકે, જો રાજ્યની ફરિયાદ યોગ્ય પ્રક્રિયાની સુનાવણીને પણ આધિન હોય તો OSE એ રાજ્યની ફરિયાદના એવો કોઈપણ ભાગ કે જે સુનાવણીની પ્રક્રિયામાં સંબોધવામાં આવી રહ્યો છે તેને જ્યાં સુધી સુનાવણીની સમાપ્તિ ન થાય ત્યાં સુધી બાજુએ રાખવો જરૂરી છે.

જો રાજ્યની ફરિયાદ કોઈ એવા મુદ્દા પર દાખલ કરવામાં આવે કે જેનો નિર્ણય પહેલેથી જ યોગ્ય પ્રક્રિયાની સુનાવણીમાં લેવામાં આવ્યો છે તો શું થાય છે?

જો રાજ્યની ફરિયાદમાં એવો કોઈ મુદ્દો ઉઠાવવામાં આવે છે જેનો અગાઉ સમાન પક્ષકારોનો સમાવેશ કરતી યોગ્ય પ્રક્રિયાની સુનાવણીમાં નિર્ણય લેવામાં આવ્યો હોય તો સુનાવણીનો નિર્ણય બંધનકર્તા છે. OSE એ રાજ્યની ફરિયાદ સબમિટ કરનાર વ્યક્તિ



રાજ્યની ફરિયાદનું નિરાકરણ

0
10

અથવા સંસ્થાને જાણ કરવી જરૂરી છે કે યોગ્ય પ્રક્રિયાની સુનાવણીનો નિર્ણય બંધનકર્તા છે. તેથી, તે મુદ્દાના સંદર્ભમાં રાજ્યની ફરિયાદની તપાસ હાથ ધરી શકાતી નથી.

શું ફરિયાદીને રાજ્યની ફરિયાદ વિશે વધારાની માહિતી પૂરી પાડવાની તક હશે?

હા. ફરિયાદીને રાજ્યની ફરિયાદ વિશે મૌખિક અથવા લેખિતમાં વધારાની માહિતી પૂરી પાડવાની તક આપવામાં આવે છે.

મને રાજ્યની ફરિયાદની તપાસના પરિણામો વિશે કેવી રીતે જાણ કરવામાં આવશે?

તમને વિનંતિ મળ્યાના 60 કેલેન્ડર દિવસોમાં તથ્યના તારણો, નિષ્કર્ષો, નિર્ણયના કારણો અને કોઈપણ જરૂરી સુધારાત્મક કાર્યવાહીનો લેખિત અહેવાલ મળશે, સિવાય કે વિક્ષેપિત સંજોગોમાં સમયમાં વધારો મંજૂર કરવામાં આવે.

જો કોઈ પક્ષકાર માને છે કે અહેવાલમાં કોઈ ભૂલ છે તો ક્યા પગલાં લઈ શકાય છે?

જો કોઈ પક્ષકાર (ફરિયાદી અથવા શિક્ષણ એજન્સી) માને છે કે કોઈ ભૂલ છે જે નિષ્કર્ષ, પાલન અથવા બિનઅનુપાલનના નિર્ધારણને અથવા સુધારાત્મક કાર્યવાહીને અસર કરે છે, તો પક્ષકાર અહેવાલની તારીખના 15 દિવસની અંદર OSE અને અન્ય પક્ષકારને લેખિતમાં જાણ કરી શકે છે. પત્રમાં કથિત ભૂલને ઓળખવી જરૂરી છે અને ભૂલ થઈ હોવાના દાવાના સમર્થનમાં કોઈપણ દસ્તાવેજો સામેલ કરવા જોઈએ. જો કોઈ પક્ષકાર સંબંધિત દસ્તાવેજો સબમિટ કરવામાં નિષ્ફળ જાય તો OSE દાવાની સમીક્ષા કરી શકશે નહીં. પત્ર અને દસ્તાવેજો મળ્યા પછી OSE નક્કી કરશે કે ભૂલ થઈ હતી કે કેમ તે નક્કી કરવા માટે ક્યા પગલાં લેવામાં આવશે. બન્ને પક્ષકારોને પરિણામની લેખિતમાં જાણ કરવામાં આવશે. જો કોઈ ભૂલ પુરવાર થાય છે તો જરૂર મુજબ અહેવાલમાં સુધારો કરવામાં આવશે.

જો હું રાજ્યની ફરિયાદના તપાસના પરિણામ સાથે અસંમત હોઉં તો શું થશે?

ફરિયાદની તપાસના અહેવાલને એજન્સીનો અંતિમ નિર્ણય ગણવામાં આવે છે. તેથી તમે ન્યૂ જર્સી એપેલેટ ડિવિઝનની સુપરિયર કોર્ટમાં અપીલ ફાઇલ કરી શકો છો. અપીલ ફાઇલ કરવા માટે તમારી પાસે નિર્ણયની તારીખથી 45 દિવસ હોય છે. વધુ માહિતી અહીં ઉપલબ્ધ છે: <https://www.njcourts.gov/self-help/appeals/guide>.



રાજ્યની ફરિયાદનું નિરાકરણ

0
11

વૈકલ્પિક રીતે, તેઓએ અગાઉ રાજ્યની ફરિયાદ નોંધાવી હોય તેમ છતાં માતાપિતા, વાલી અથવા પુખ્ત વયના વિદ્યાર્થીને તમારી ચિંતાઓને સંબોધવા માટે યોગ્ય પ્રક્રિયાની સુનાવણીની વિનંતી ફાઇલ કરવાનો અધિકાર છે.



રાજ્યની ફરિયાદનું નિરાકરણ

0
12

જો શિક્ષણ એજન્સી રાજ્ય દ્વારા તેના અહેવાલમાં આદેશ આપવામાં આવેલ કોઈપણ સુધારાત્મક કાર્યવાહીનું પાલન ન કરે તો હું શું કરી શકું છું?

તમારે OSEને લેખિતમાં જાણ કરવી જોઈએ કે ફરિયાદમાં સામેલ શિક્ષણ એજન્સીએ રાજ્યના લેખિત નિર્ણય અને/અથવા સુધારાત્મક કાર્યવાહીના એક અથવા વધુ પાસાઓનો અમલ કર્યો નથી. જો OSEને જાણ થાય કે શિક્ષણ એજન્સીએ રાજ્યના લેખિત નિર્ણય અને/અથવા સુધારાત્મક કાર્યવાહીનો સમયસર સંપૂર્ણપણે અમલ કર્યો નથી, તો તેણે જ્યાં સુધી શિક્ષણ એજન્સી શક્ય તેટલી વહેલી તકે સંપૂર્ણપણે પાલન ન કરે ત્યાં સુધી તેની સુધારાત્મક કાર્યવાહીની યોજનાના તમામ પાસાઓનો અમલ કરવા માટે પગલાં લેવા જરૂરી છે, પરંતુ કોઈ પણ સંજોગોમાં રાજ્ય દ્વારા બિનઅનુપાલનની ઓળખ થયા પછીના એક વર્ષ કરતાં વધુ નહીં.

રાજ્યની ફરિયાદ સિસ્ટમ શું નથી કરી શકતી?

OSE 1973 ના રિહેબિલીએશન અધિનિયમની કલમ 504 ના કથિત ઉલ્લંઘનો અથવા નાગરિક અધિકારોના ઉલ્લંઘનના અન્ય આરોપો અંગેની ફરિયાદોની તપાસ કરતું નથી. આ બાબતોને સીધી યુએસ ડિપાર્ટમેન્ટ ઓફ એજ્યુકેશનમાં ઓફિસ ફોર સિવિલ રાઈટ્સને (800) 421-3481 પર અથવા ન્યૂ જર્સી ઓફિસ ઓફ એટર્ની જનરલ, ડિવીઝન ઓન સિવિલ રાઈટ્સને સંબોધિત કરવામાં આવે છે,

<https://www.njoag.gov/about/divisions-and-offices/division-on-civil-rights-home/>.

ઉપરાંત, ઉપર સંબોધવામાં આવેલ સ્ટાફની યોગ્યતાઓ સિવાય OSE કર્મચારીઓની સમસ્યાઓ અથવા સામાન્ય શિક્ષણની બાબતોને સંબોધિત કરી શકતું નથી. સ્થાનિક બોર્ડ તેમની સ્કૂલોની કામગીરી માટે જવાબદાર છે, જેમાં કર્મચારીઓની દેખરેખ અને કાર્યક્રમોના સંચાલનનો સમાવેશ થાય છે.

